

भारत सरकार

पर्यटन मंत्रालय

राज्य सभा

लिखित प्रश्न सं. 142 #

गुरुवार, 29 जनवरी, 2026/09 माघ, 1947 (शक)

को दिया जाने वाला उत्तर

रायगढ़ में तटीय सर्किट का विकास

142 # श्री धैर्यशील मोहन पाटिल:

क्या पर्यटन मंत्री यह बताने की कृपा करेंगे कि:

- (क) क्या सरकार को स्वदेश दर्शन योजना के अंतर्गत रायगढ़ संसदीय क्षेत्र में एक तटीय सर्किट के विकास हेतु कोई प्रस्ताव प्राप्त हुआ है;
- (ख) यदि हाँ, तो उक्त परियोजना के लिए प्रस्तावित अथवा स्वीकृत वित्तीय सहायता का ब्यौरा क्या है; और
- (ग) अब तक आवंटित एवं जारी की गई वित्तीय सहायता और उक्त परियोजना के पूर्ण होने की समय-सीमा क्या है?

उत्तर

पर्यटन मंत्री

(श्री गजेन्द्र सिंह शेखावत)

(क) से (ग): पर्यटन स्थलों और उत्पादों का विकास एवं संवर्धन मुख्यतः संबंधित राज्य सरकार/संघ राज्यक्षेत्र प्रशासन द्वारा किया जाता है। पर्यटन मंत्रालय 'स्वदेश दर्शन (एसडी)', 'स्वदेश दर्शन 2.0 (एसडी 2.0)', 'चुनौती आधारित गंतव्य विकास (सीबीडीडी)' - स्वदेश दर्शन योजना की एक उप-योजना और 'तीर्थस्थल कायाकल्प एवं आध्यात्मिक विरासत संवर्धन अभियान (प्रशाद)' नामक अपनी केंद्रीय क्षेत्र की योजनाओं के माध्यम से राज्य सरकारों/संघ राज्यक्षेत्र प्रशासनों को उनसे योजना दिशा-निर्देशों और सरकारी निर्देशों के अनुरूप परियोजना प्रस्ताव की प्राप्ति पर तथा निधियों की उपलब्धता, पारस्परिक प्राथमिकता आदि के अध्यधीन वित्तीय सहायता प्रदान करके देश में पर्यटन अवसंरचना विकास के प्रयासों को संपूरित करता है।

यद्यपि, स्वदेश दर्शन योजना के अंतर्गत परियोजना प्रस्तावों की प्राप्ति एक सतत प्रक्रिया है, तथापि, वर्तमान में यह योजना मार्च, 2026 तक स्वीकृत है। महाराष्ट्र राज्य में, इसके तटीय क्षेत्र सहित, स्वदेश दर्शन, एसडी2.0 और सीबीडीडी के अंतर्गत स्वीकृत परियोजनाओं का उनके लिए स्वीकृत एवं जारी/अधिकृत निधियों सहित विवरण **अनुबंध** में दिया गया है।

अनुबंध

श्री धैर्यशील मोहन पाटिल द्वारा रायगढ़ में तटीय सर्किट के विकास के संबंध में दिनांक 29.01.2026 को पूछे जाने वाले राज्य सभा के लिखित प्रश्न संख्या 142 # के भाग (क) से (ग) के उत्तर में विवरण

महाराष्ट्र राज्य में स्वदेश दर्शन (एसडी), एसडी 2.0 और सीबीडीडी योजनाओं के तहत स्वीकृत परियोजनाओं का विवरण निम्नानुसार है:

(राशि करोड़ रु. में)

योजना/ उप- योजना	क्र. सं.	परियोजना/अनुभव का नाम	परिपथ/ गंतव्य	स्वीकृति वर्ष	स्वीकृत राशि	उपयोग के लिए जारी/ अधिकृत राशि	स्थिति (भौतिक रूप से पूर्ण/ कार्यान्वयन के चरण में)
स्वदेश दर्शन (एसडी)	1	सिंधुदुर्ग तटीय परिपथ - सागरेश्वर, तारकरली, विजयदुर्ग (बीच और क्रीक), मितभव का विकास	तटीय परिपथ	2015-16	19.06	18.10	भौतिक रूप से पूर्ण
	2	वाकी - अदासा - धापेवाड़ा - पारदसिंधा - तेलनखंडी - गिराड का विकास	आध्यात्मिक परिपथ	2018-19	45.47	43.19	भौतिक रूप से पूर्ण
स्वदेश दर्शन 2.0	3	शिवसृष्टि थीम पार्क	पुणे	2024-25	76.22	7.62	कार्यान्वयन के चरण में
सीबीडीडी	4	अहमदनगर किले का विकास (संस्कृति और विरासत श्रेणी के तहत)	अहमदनगर	2024-25	25.00	2.50	कार्यान्वयन के चरण में
